



महाप्रबंधक कार्यालय
पश्चिम मध्य रेल,
इंद्रा मार्केट, जबलपुर

66 वां रेल सप्ताह समारोह 2021

महाप्रबंधक के द्वारा रेल अधिकारियों, कर्मचारियों एवं मण्डलों को पुरस्कृत किया गया विभागीय शील्ड प्रदान की गई

आज दिनांक 16 जुलाई 2021 को 66 वां रेल सप्ताह समारोह 2021 पश्चिम मध्य रेल के रेल सौरभ ऑफिसर क्लब में कोविड प्रोटोकॉल के अंतर्गत उल्लासपूर्वक मनाया गया।

भारत में पहली बार 16 अप्रैल 1853 को मुम्बई के बोरीबंदर से ठाणे के बीच पहली रेलगाड़ी चली थी। इस रूट की लम्बाई मात्र 34 कि.मी. की थी जो आज 65,000 मार्ग कि.मी. से भी अधिक हो गई है। इसी उपलक्ष्य में 1956 से रेल सप्ताह समारोह का आयोजन प्रारंभ हुआ जिसके अंतर्गत बीते हुए वर्ष के कार्य निष्पादन की समीक्षा और आने वाले वित्त वर्ष में इससे बेहतर करने का संकल्प लिया जाता है। इस दिन का सभी रेल कर्मचारियों को बेसब्री से इन्तजार रहता है क्योंकि इस दिन उनके सालभर के कार्यों की समीक्षा के उपरान्त उनको पुरस्कार प्रदान करने का दिन होता है। वित्तीय वर्ष 2020-21 के दौरान उत्कृष्ट कार्य करने वाले अधिकारियों/कर्मचारियों को यह पुरस्कार 66वां रेल सप्ताह समारोह 2021 का दिया जा रहा है।

कार्यक्रम का शुभारंभ पश्चिम मध्य रेल के महाप्रबंधक श्री शैलेन्द्र कुमार सिंह एवं पमरे महिला कल्याण संगठन की अध्यक्ष श्रीमती अर्चना सिंह के कर कमलों द्वारा द्वीप प्रज्वलित कर किया गया। इसके साथ अपर महाप्रबंधक श्री शोभन चौधुरी एवं मण्डल रेल प्रबंधक तथा सभी विभाग के विभाग प्रमुख शामिल थे।

कार्यक्रम के प्रारंभ में अपने संबोधन में महाप्रबंधक श्री शैलेन्द्र कुमार सिंह ने कहा कि मुझे अपार हर्ष का अनुभव हो रहा है कि प्रत्येक वर्ष की तरह इस वर्ष भी पश्चिम मध्य रेल का रेल सप्ताह समारोह हर्ष एवं उल्लास के साथ मनाया जा रहा है। आप सभी के प्रयासों से वर्ष 2020-21 के दौरान पश्चिम मध्य रेल ने कई क्षेत्रों में महत्वपूर्ण और सराहनीय कार्य किये हैं। इसके लिए आप सभी प्रशंसा और बधाई के पात्र हैं। पश्चिम मध्य रेल की सफलताओं का श्रेय हम सबने मिल-जुलकर किये गये प्रयासों को ही जाता है। सभी सफलताओं का Credit मैं आज पूरी टीम को देना चाहूँगा, जिसके सम्मिलित प्रयासों से हमें विभिन्न क्षेत्रों में अभूतपूर्व सफलताएँ मिली हैं। मैं ये भी चाहूँगा कि हम भविष्य में भी इस Team Work को और आगे ले जायें एवं नये कीर्तिमान स्थापित करें।

उन्होंने बताया वैश्विक महामारी कोरोना के कठिन दौर में भी हमारे अधिकारियों एवं कर्मचारियों और विशेषकर चिकित्सा विभाग के डॉक्टरों ने एवं पैरामेडिकल स्टॉफ तथा सभी चिकित्सीय स्टॉफ ने अपनी मेहनत, कर्तव्यनिष्ठा एवं लगन तथा देशभक्ति की भावना से ओत-प्रोत होते हुये वर्ष 2020-21 व 2021-22 में अनेक उपलब्धियाँ हासिल की हैं।

- पश्चिम मध्य रेल भारतीय रेल में पूर्णतः Electrified होने वाला पहला जोन बन गया है जिसका पूरा 3012 रूट किमी. Electrified है।
- भारतीय रेल में मालगाड़ियों की औसत स्पीड में पश्चिम मध्य रेल ने लगातार पिछले 5 महीनों से प्रथम स्थान प्राप्त किया है।
- पश्चिम मध्य रेल में लगभग 278 ट्रेनें 130 kmph की गति से चल रही हैं।
- Infrastructure के क्षेत्र में हमने पिछले 3 माह में 80 किमी. के Doubling एवं Tripling के कार्य संपन्न किये हैं। इसके साथ ही साथ वर्ष 2020-21 में भी हमने लगभग 96 किमी. के New Line, Doubling-Tripling के कार्य पूर्ण किये हैं और IBS की स्थापना भी की है।

- लोडिंग के क्षेत्र में वर्ष 2021-22 में अब तक पिछले साल की तुलना में 35% अधिक लोडिंग की है।
- यात्री सुविधाओं के क्षेत्र में वर्ष 2020-21 में **FOB** तथा स्टेशनों पर **Coach Guidance Board, lift, escalator** उपलब्ध कराये गये हैं। कोटा मंडल द्वारा वर्ष 2020-21 में **Automatic Coach Washing Plant** शुरू किया गया है।

कोविड-19 संक्रमण की विषम परिस्थितियों में भी कठिन चुनौतियों का सामना करते हुये हमारे रेलवे डॉक्टर्स एवं पैरामेडिकल स्टॉफ द्वारा रेल चिकित्सालयों में अपने को एवं परिवार को सुरक्षित रखते हुये कोविड से पीड़ित रेलकर्मियों की जो चिकित्सा सेवा श्रुबुसा की उसकी जितनी प्रशंसा की जाय वह कम है। हमारे के केन्द्रीय चिकित्सालय एवं मण्डल चिकित्सालय तथा स्वास्थ्य इकाइयों ने कोविड के कठिन परिस्थितियों में हमारे डॉक्टरों एवं पैरामेडिकल स्टॉफ तथा सभी मेडिकल स्टॉफ ने कोविड केयर सेंटर और आइसोलेशन वॉड में अपनी 24x7 सेवा प्रदान करते हुये अपने अदम्य साहस का परिचय दिया। कोविड महामारी के समय टीम वर्क के साथ काम करते हुये 1958 मरीजों को इलाज उपलब्ध कराया गया। इसके साथ भोपाल आइसोलेशन कोच में 31 मरीजों को चिकित्सीय सेवा प्रदान की गई। साथ ही साथ हमारी रेलवे पर अब तक 41,000 से अधिक रेलवे कर्मचारियों का वेक्सीनेशन हो चुका है, जिसमें 45 वर्ष से ऊपर के 92% एवं 45 वर्ष से कम के आयु के 71% रेल कर्मचारियों का वेक्सीनेशन हो चुका है।

महाप्रबंधक द्वारा हमारी यूनियन, एसोसिएशन, प्रेस एवं मीडिया के प्रतिनिधियों को भी धन्यवाद देना चाहता हूँ जिनका सकारात्मक सहयोग हमें लगातार मिलता रहा है, साथ ही आप सभी से अनुरोध व आशा करता हूँ कि हर समय कोविड-19 प्रोटोकॉल का नियमित रूप से पालन करेंगे। अंत में टीम स्पीट पर जोर देते हुए यह कहना चाहता हूँ कि रेलवे की सफलता टीम एफर्ट पर ही निर्भर है। हमें आगे भी इसे जारी रखना है और सबको मिलकर पश्चिम मध्य रेलवे को नई ऊंचाईयों तक ले जाना है। रेल सप्ताह समारोह के इस अवसर पर मैं पुरस्कार विजेताओं के साथ समस्त कर्मचारियों व उनके परिवारजनों को बधाई देता हूँ और आप सभी के उज्ज्वल भविष्य की कामना करता हूँ।

रेल सप्ताह समारोह के दौरान महाप्रबंधक श्री शैलेन्द्र कुमार सिंह के द्वारा ऐसे सभी अधिकारी एवं कर्मचारियों को पुरस्कृत किया गया जिन्होंने वर्ष भर उत्कृष्ट कार्य किये। महाप्रबंधक के ओजस्वी प्रेरणा से सभी रेल अधिकारी एवं कर्मचारी कर्मठता से ओतप्रोत दिखे।

कोविड प्रोटोकॉल के अनुसार आज के जोनल स्तर के कार्यक्रम में महाप्रबंधक द्वारा 20 से अधिक अधिकारियों तथा कई कर्मचारियों को पुरस्कृत किया। इसके अतिरिक्त कई सामूहिक पुरस्कार भी दिये गये। साथ ही विभागीय दक्षता शील्ड भी प्रदान की गई जो इस प्रकार है :-

क्र.सं	विभाग का नाम	विजेता मंडल का नाम
1	लेखा	भोपाल
2.	वाणिज्य	भोपाल एवं जबलपुर
3.	विद्युत	भोपाल
4.	इंजीनियरिंग	भोपाल एवं जबलपुर
5.	यांत्रिकी	भोपाल
6.	सुरक्षा	कोटा
7.	संरक्षा	कोटा
8.	सिगनल एवं दूरसंचार	जबलपुर
9.	परिचालन	जबलपुर
10.	चिकित्सा	कोटा
11.	कार्मिक	कोटा एवं जबलपुर
12.	भंडार	वेगन रिपेयर शॉप कोटा
13.	EnHM	जबलपुर
14.	राजभाषा	कोटा

15.	बेस्ट केप्ट स्टेशन (NSG 2,3 एवं 4 श्रेणी)	गंगापुरसिटी स्टेशन (कोटा मंडल)
16.	बेस्ट केप्ट स्टेशन (NSG 5 एवं 6 श्रेणी)	ब्यौहारी स्टेशन (जबलपुर मंडल)
17.	अंतरमंडलीय टिकिट चेकिंग शील्ड	जबलपुर
18.	बेस्ट रैक अनुरक्षण (सुपर फास्ट ट्रेन के लिए)	गाड़ी क्रमांक 02127 / 02128 जबलपुर-निज़ामुद्दीन एमपी संपर्कक्रांति सुपरफास्ट एक्सप्रेस (जबलपुर मंडल)
19.	बेस्ट रैक अनुरक्षण (सुपर फास्ट ट्रेन के अलावा अन्य ट्रेन)	गाड़ी क्रमांक 01665 / 01666 हबीबगंज-अगरतला एक्सप्रेस (भोपाल मंडल)
20.	स्क्रेप मैनेजमेंट	जबलपुर
21.	ब्रिज, LHS, LCs एवं कार्य	जबलपुर
22.	उर्जा संरक्षण	जबलपुर
23.	बेस्ट रनिंग रूम अनुरक्षण	इटारसी 12 बंगला (भोपाल मंडल)
24.	बिल्स रिकवरेबल	जबलपुर
25.	निर्माण	कोटा निर्माण यूनिट
	ओव्हर ऑल इफिसियेंसी भील्ड	भोपाल

समारोह के दौरान कोविड प्रोटोकॉल के मद्देनजर रखते हुये एक सांस्कृतिक कार्यक्रम का आयोजन भी किया गया। आज के कार्यक्रम में पश्चिम मध्य रेल महिला कल्याण संगठन की सदस्यायें, सभी विभाग प्रमुख, तीनों मंडल के मंडल रेल प्रबंधक, अधिकारी एवं कर्मचारीगण, मान्यता प्राप्त यूनियन एवं एसोसियेशन के पदाधिकारी उपस्थित रहे।

संख्या: पमरे / मुख्या / मुजसअधि / प्रेस विज्ञप्ति / 253 / 2021 दिनांक 16.07.2021
सम्माननीय संपादक,
कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग करें।

‘सधन्यवाद

मुख्य जनसंपर्क अधिकारी
पश्चिम मध्य रेल, जबलपुर